

# Awtomatly goraýmasaň... / intermediýa

Category: Hekaýalar, Kitapcy, Satiriki hekaýalar

написано kitapcy | 23 январа, 2025

Awtomatly goraýmasaň... / intermediýa

## AWTOMATLY GORAÝMASAÑ...

– Hawa, ýoldaşlar, mazaly esewan bolsaňyz, meniň ýüzüm-gözüm eňşäp durandyr, edil Hirosimanyň harabalygy ýaly. Şeýle bolmaz ýalam däl-dä, walla. Uly oglumyzy öýermek üçin, çagalaryň ejesi gudaçylyga barypdyr. Özi-de oglumyzyň bar diýen ýerine barypdyr – insititutda bir kursda bileje okap ýören gyz eken. Gyzyň ejesi: "Bize galyň gerek däl, gyzymyzy bir laý geýindirip, şaý-sepli etseňiz bolýar" diýipdir-de, eline bir spisok berip goýberipdir. Ynha, görüň: "Lama" paltosy – 6 müň manat, benewşe reňkli panbarhat – 1500 manat, italýan ädigi – 220 manat, şagyñaç – 350 manat, şagyňajyň aşagyndan han ýaglyk – 140 manat, altyn bilezik – 1500 manat, brilliant gaşly altyn ýüzük – 1500 manat. Her barmagyna gämi ýüzük – hersi 280 manatdan altun broşka – 520 manat, altyn gulakhalka – 310 manat, altyn sagat- 500 manat, hemme dişlerini altyna gaplamaly. Şu zatlar jemi 16 müň 500 manada düzeljek. Ine, ýagdaý-a şeýle, ýoldaşlar. Elheder alyp, oglum ejesiniň spisogyny gyza görkezipdir welin, o-da içiňi ýakaýyn diýen ýaly: "Galyň diýmändir-ä, ejemiň düzen spisogyndaky zatlary äberseňiz bolýar" diýipdir. Ýeri, muňa näme diýip, näme aýdarsyň! Eger juldan çykyp, şo zatlary äberäýsegem, bir howply tarapy bar: 16 müň 500 manatlyk zady geýip, dakynyp, şähere çykaýsa, ony ýaragly goramaly bolar. Onda-da awtomatly goramaly bolar. Bizde bir hazan alyp ýatan awtomatam ýog-a. Amerikada ony arkaýyn satyn alyp bolýarmyşyn. Turistik putýowka bilen Amerika gidip, getirip bolmazmykan-aý!? Öz-ä bir synanşyp görmeli. Ömrümde ilkinji gezek ogul öýerjek bolşum. Uly oglumyň göwnüni ýykyp bolmaz-a!

Düýn ýöne ýassykdaşyma "proizwodstwony" ýap diýdim. Ilat sany boýunça Hytaýyň yzyndan ýetjek bolup durmaly diýdim. Eger dogurmaňy bes edip bilmeseň, onda diňe gyz dograweri diýip, gaty berk tabşyrandyryn. Dogry-da, walla. Ýogsam her ogly öýerjek bolup, on alty ýarym müň manat tapmak üçin, görgä galyp ýörmeli bolar. Onuň üstesine-de, Atlantiki okeandan aşyp, awtomat getirmeli bolar. Iki aýakly 16 ýarym müň manady ýaragly goramaly bolar-a!

Aşyrberdi KÜRT.

Satiriki hekaýalar